

පද්ධති සහතිකකරණ අංශය

ශ්‍රී ලංකාවේ කර්මාන්ත ශාලා හා ආයතන තුළ තත්ත්ව කළමනාකරණ පද්ධති පිළිබඳ අන්තර්ජාතික ප්‍රමිතීන් ක්‍රියාත්මක කිරීම, ඒ සඳහා පූර්ව පරීක්ෂණ සිදු කිරීම, එම පද්ධතීන් සහතික කිරීම හා විගණන කටයුතු සිදු කිරීම ඇතුළු ඉතා වැදගත් කාර්යයන් රැසක් ශ්‍රී ලංකා ප්‍රමිති ආයතනයේ පද්ධති සහතිකකරණ අංශය මගින් සිදු කරනු ලබයි.

එම කාර්යයන් සාරාංශ කොට මෙසේ දක්වමු.

01 තත්ත්ව කළමනාකරණ පද්ධති සහතිකකරණය (ISO 9001)

නිෂ්පාදන හෝ සේවා සපයන ආයතනයක් සිය මෙහෙයුම් ක්‍රියාවලියේ දී භාණ්ඩ හෝ සේවා සැපයීමට අදාළ අමුද්‍රව්‍ය තෝරාගැනීමේ සිට නිර්මාණ සැලසුම්කරණයේ සහ අලෙවියෙන් පසු සපයන සේවාවන් දක්වා වූ සෑම අදියරකට ම විශේෂිත වූ ප්‍රමිති අවශ්‍යතාවයන්ට අනුකූලව ක්‍රියාත්මක වන බව සහතික කිරීම මේ යටතේ සිදු කෙරේ.

02 පරිසර කළමනාකරණ පද්ධති සහතිකකරණය (ISO 140001)

ආයතනයක ක්‍රියාකාරීත්වය හේතුකොට ගෙන පරිසරයට වන බලපෑම නිසි පරිදි කළමනාකරණය කිරීම ප්‍රමිති අවශ්‍යතාවන්ට අනුකූලව හා පාරිසරික නීති වලට අනුකූලව සිදුවන බවට සහතික කිරීම මෙමගින් සිදු කරයි. පරිසර දූෂණයට බලපවත්නා සාධක අවම කිරීම සඳහා ආයතනයක් ගෙන ඇති ක්‍රියාමාර්ගවල යෝග්‍යතාවය ද සේවා ස්ථානයේ අවදානම් අවස්ථා හා අනතුර අවම කිරීමට ගෙන ඇති ක්‍රියාමාර්ගවල යෝග්‍යතාව ද මෙමගින් සහතික කෙරේ.

**03 ආහාර ආරක්ෂණ කළමනාකරණ පද්ධති සහතික කිරීම
උපද්‍රව විශ්ලේෂණ හා ආපදා පාලස්ථාන පද්ධති සහතික කිරීම (HACCP)**

ආහාර නිෂ්පාදන ක්‍රියාවලියක දී නිපදවන ආහාර වලින් සිදුවිය හැකි උපද්‍රව පාලනය කිරීමේ කටයුතුවල නිරවද්‍යතාවය සහ ඒවායේ සෞඛ්‍ය ආරක්ෂිතභාවය සුරැකිව පවත්වාගෙන ඇති බවට සහතික කිරීම මෙහිදී සිදු කෙරේ..

මෙහිදී උපද්‍රව විශ්ලේෂණය හා අවදානම් ස්ථාන පාලනය කිරීම පිළිබඳව ප්‍රමුඛව සොයා බලනු ලබයි.

04 වෘත්තීමය සෞඛ්‍ය හා සුරක්ෂාව සහතික කිරීම (OHSAS 18001)

ආයතනයක් විසින් සිය මෙහෙයුම් ක්‍රියාවලියකදී සේවක ආරක්ෂාවට තර්ජනයක් විය හැකි අවස්ථා හඳුනාගෙන ඒවා වලක්වා ගනිමින්, එහි කාර්යයන් ඵලදායී අයුරින් කළමනාකරණය කරන අතරම සේවක සනීපාරක්ෂණය සඳහා වූ ප්‍රමිති අවශ්‍යතාවයන් ද සපුරාලන බව මෙමගින් සහතික කෙරේ.

05 සමාජීය වගකීම් සහතික කිරීම (SA 8000)

ඕනෑම සංවිධානයක හෝ ආයතනයක ක්‍රියාකාරීත්වය, ජාත්‍යන්තර පිළිගත් කම්කරු නීති හා කෙටුම්පත්වලට අනුකූලව ද, මානව අයිතීන් හා එක්සත් ජාතීන්ගේ ළමා අයිතීන් සඳහා වූ කෙටුම්පත් අගයමින් නිසි පරිදි කළමනාකරණය කරන බවට සහතික කිරීම මෙමගින් සිදු කෙරේ.

06 යහපත් නිෂ්පාදන පිළිවෙත් සහතිකකරණය (GMP)

නිෂ්පාදන ආයතනයක යහපත් නිෂ්පාදන පිළිවෙත් අනුගමනය කරන බව සහතික කිරීම මෙ යටතේ සිදුකෙරේ